

سلسلہ تقاریر "تعارف الکتاب"

الْمَ

نحمدہ و نصلی علی رسولہ الکریم - اما بعد

فَاعُوذ بالله من الشیطان الرجیم - بسم الله الرحمن الرحيم ۰

الْمَ ۝ ذِیکَ الْکِتَبُ لَارِیبٌ، فِیهِ هُدًی لِلْمُتَّقِیْنَ ۝
الَّذِینَ يُؤْمِنُوْنَ بِالْغَیْبِ وَيُقِیْمُوْنَ الصَّلَاةَ وَمِمَّا
رَزَقْنَہُمْ يُنْفَقُوْنَ ۝ وَالَّذِینَ يُؤْمِنُوْنَ بِمَا أُنْزَلَ إِلَیْکَ وَمَا
أُنْزَلَ مِنْ قَبْلِکَ، وَبِالآخِرَةِ هُمْ يُوقِنُوْنَ ۝ (البقرہ : ۱۷)

اب سے ایک ہزار چار سو برس قبل رمضان المبارک ہی کے میئے میں ایک مقدس اور مبارک رات کو پورا قرآن مجید لوح محفوظ سے مائے دنیا پر نازل ہوا اور اسی مبارک میئے میں قرآن مجید کا نزول نبی اکرم ﷺ پر شروع ہوا۔ آنحضرت ﷺ پر قرآن مجید کا یہ نزول لگ بھگ تینس سالوں میں مکمل ہوا۔ اس دوران میں ہر سال رمضان المبارک ہی میں جس تدریج قرآن مجید اُس وقت تک نازل ہو چکا ہوتا تھا، اس کا ذکر آنحضرت ﷺ حضرت جبرائیل علیہ السلام کے ساتھ کرتے تھے، تا آنکہ اپنی حیاتِ طیبیہ کے آخری رمضان المبارک میں آنحضرت ﷺ نے پورے قرآن مجید کا ذکر آنحضرت جبرائیل علیہ السلام کے ساتھ دو مرتبہ کیا۔ اسی طرح گویا قرآن مجید کی ترتیب خود نبی اکرم ﷺ نے معین فرمائی اور آپ "قرآن مجید کو امتِ مسلمہ کو منتقل فرمائیں دنیا سے تشریف لے گئے۔

آنحضرور ﷺ کے عباد مبارک میں اور صحابہ کرام ﷺ کے دور میں قرآن مجید کی تقسیم صرف سورتوں اور آیات میں تھی۔ اس کے علاوہ صرف ایک لفظ ہمیں اور ملتا ہے اور وہ ”احزاب“ کایا منزلوں کا ہے۔ اس کو اس طرح گروپ کر دیا گیا کہ وہ سات حصوں میں منقسم ہو گیا۔ تاکہ ایک حصہ یا ایک حزب یا ایک منزل روزانہ تلاوت کر کے ہر ہفتے میں قرآن مجید کی تلاوت مکمل ہو جائے۔ بعد میں جب مسلمانوں کا ایمان اور اسلام کا جوش و خروش قدرے کم ہوا تو ضرورت محسوس ہوئی کہ قرآن مجید کو تمیں حصوں میں تقسیم کر دیا جائے تاکہ ہر مسلمان ہر روز ایک پارہ پڑھ کر ہر میئے میں قرآن مجید کی تلاوت مکمل کر لیا کرے۔ چنانچہ قرآن مجید کے یہ تمیں پارے وجود میں آئے۔ اور اس کے ساتھ ہی ہر پارے کو، بلکہ یوں کہنا مناسب ہو گا کہ ہر سورت کو، رکوعوں میں تقسیم کیا گیا اور اس تقسیم سے آج ہم زیادہ واقف ہیں۔

قرآن حکیم کا پہلا پارہ جو ”آلٰم“ کے نام سے موسم ہے، سورۃ الفاتحہ اور سورۃ البقرہ کی ایک سو اکتالیس (۱۲۱) آیات پر مشتمل ہے۔ سورۃ الفاتحہ جو نماز کا جزو لازم ہے، قرآن حکیم کی اہم ترین سورہ ہے۔ یہی وجہ ہے کہ اس کے بہت سے نام بھی ہیں، اسے ام القرآن بھی کہا گیا ہے، اساس القرآن بھی کہا گیا ہے، اس لئے کہ یہ قرآن مجید کے فلسفہ و حکمت کے لئے بنزٹہ اساس ہے۔ اسی طرح اس کا نام الکافیہ اور الشافیہ بھی ہے۔ سورۃ الفاتحہ اس کو اس لئے کہتے ہیں کہ یہ قرآن مجید کی افتتاحی سورہ ہے۔ یہ سات آیات پر مشتمل ہے اور اس میں درحقیقت فطرتِ انسانی کی ترجیحانی کی گئی ہے کہ ایک سلیم الفطرت اور صحیح العقل انسان اس حقیقت تک بھی رسائی حاصل کر لیتا ہے کہ اس کائنات کا ایک خالق ہے، ایک مالک ہے، اور وہی اس کا پروردگار اور پالن ہارہے۔ جو رحمان بھی ہے اور رحیم بھی ہے۔ پھر اس حقیقت تک بھی اس کی رسائی ہو جاتی ہے کہ انسانی اعمال عبث اور بیکار نہیں ہیں، بلکہ ان کا نتیجہ نکل کر رہے گا اور انسان کو اپنے اعمال کی جزا یا سزا مل کر رہے گی اور اس کا پورا اختیار

اللہ تعالیٰ کے ہاتھ میں ہو گا جو رب العالمین ہے۔ اس کے بعد اس سورہ مبارکہ کے آخر میں گویا کہ انسانی نظرت کی اس پکار کا ذکر کیا گیا ہے اور اس کو الفاظ کا جامہ پہنایا گیا ہے کہ اس دنیا میں زندگی بسر کرنے کے لئے انسان ایک متوازن اور معتدل راستے کا محتاج ہے۔ اور یہ معتدل اور متوازن راست انسان اپنی عقل سے معین نہیں کر سکتا بلکہ اس کے لئے وہ مجبور ہے کہ اللہ تعالیٰ سے درخواست کرے کہ وہ اس کے سامنے صراطِ مستقیم کو واضح کرے اور اس پر چلنے کی اسے توفیق عطا فرمائے۔ اس سورۃ الفاتحہ کا گویا کہ جواب ہے پورا قرآن مجید۔

یہ وجہ ہے کہ اگلی سورہ "سورۃ البقرہ" شروع ہوتی ہے انہی الفاظ سے کہ آتَتْ، ذَلِّیکَ الْکِتَابُ لَا رَبَّ بَلَّ وَهُدًی لِلْمُتَّقِینَ ۝ یہ وہ کتاب ہے جس میں بھیک و شہب کی کوئی گنجائش نہیں اور یہ ہدایت ہے ان لوگوں کے لئے کہ جن کے دلوں میں خوفِ خدا ہو، جن میں نیکی کا شعور اور احساس موجود ہو، جو بھلائی اور ہدایت کے طالب ہوں۔ ان کے لئے کامل ہدایت نامہ اس قرآن شریف کی صورت میں انسانوں کو اللہ تعالیٰ نے عنایت فرمادیا۔

پہلے پارہ میں سورۃ البقرہ کی ایک سو آلتالیس آیات آئی ہیں۔ یہ سورہ مبارکہ قرآن مجید کی طویل ترین سورۃ ہے۔ یہ ایک سو آلتالیس آیات سولہ روکونوں میں منقسم ہیں، جن میں سے پہلے دور کوع تمہیدی نوعیت کے ہیں، جن میں تین قسم کے انسانوں کا ذکر ہے۔ ایک وہ جو قرآن مجید سے صحیح طور پر مستقیض ہو سکتے ہیں۔ اس استفادے کی شرائط ان لوگوں کے اوصاف کی صورت میں بیان کر دی گئی ہیں۔ دوسرے وہ لوگ جو اپنی ضد اور ہٹ دھری کے باعث یا اپنے تعصب کی بنیاد پر یا انکھبریا حد کی وجہ سے کفر پڑا گئے ہیں اور اب گویا انہوں نے قرآن کریم کی ہدایت سے اپنے آپ کو یکسر محروم کر لیا ہے۔ اور ان دونوں کے ماہین ایک تیراً اگر وہ ہے جنہیں ہم منافقین کے نام سے جانتے ہیں۔۔۔ جو مردی تو ایمان کے ہوتے ہیں لیکن جن کے

دولوں میں ایک روگ ہوتا ہے۔ فِي قُلُوبِهِمْ شَرَضٌ، فَزَادَهُمُ اللَّهُ مَرْضًا،
(آیت : ۱۰) اور یہ روگ جو ہے ان کو ایمان کی طرف یکسو نہیں ہونے دیتا۔

اس کے بعد دوسرے رکوع میں گویا قرآن مجید اپنی دعوت کا خلاصہ پیش کرتا
ہے۔ اس کی اہم ترین آیت ہے :

لَيَأْتِهَا النَّاسُ أَعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ
قَبْلِكُمْ لَعَلَّكُمْ تَتَفَوَّنَ ۝ (آلہ بقرہ : ۲۱)

اے انسانو! اے بنی آدم! اپنے اس رب کی بندگی اور پرستش اور اطاعت اور غلامی
اختیار کرو، جس نے تمہیں پیدا فرمایا! اور تم سے پہلے جتنے انسان ہو گزرے، ان سب کو
پیدا کیا۔

اس کے بعد پھر انتہائی ولنشیں پیرائے میں سولہویں رکوع میں یہ دعوت دی
گئی کہ ایمان لاوَ محمد رسول اللہ ﷺ پر اور اتباع کرو اسی دین ابراہیمی کا اسی ملت
ایراہیمی کا جس پر خود نبی ﷺ کا رہنداہیں اور جس کی طرف اب تمہیں دعوت دے
رہے ہیں۔ یہ دعوت ختم ہوتی ہے جوئے ہی بلیغ پیرائے میں کہ اے اہل کتاب! اے
بنی اسرائیل! اہمارے اور تمہارے جدی احمد حضرت ابراہیم علیہ السلام تو حیدر کا رہندا
ہتھ۔ اسی توحید کی دعوت اور اسی کی وصیت انہوں نے اپنی نسل کو کی تھی اور اسی
دعوت کو محمد رسول عربی ﷺ آج تمہارے سامنے پیش کر رہے ہیں۔ اب اگر تم
اس سے روگردانی کرو گے تو یہ بات کہ تم ابراہیم علیہ السلام کی نسل سے ہو اور جیل
القدر انبیاء تمہاری نسل سے پیدا ہوئے ہیں، اللہ کے عذاب سے تمہیں بچانہ سکے گی،
بلکہ اب اللہ کے عذاب سے بچنے کی صرف ایک ہی صورت ہے اور وہ یہ کہ محمد رسول
الله ﷺ پر ایمان لاوَ۔